
ପଦେ 


ଏ ପୂସ୍ତିକାଗୁଡ଼ିକ ରଚନ। କରିବାର ଲକ୍ଷ୍ୟ ହେଇ। ନବ 
ସାକ୍ଷରମାନଙ୍କ ମଧ୍ଯରେ : 
୧. ବହି, ପତ୍ରପତ୍ରିକା ଆଦି ପଢ଼ିବା ଓ ବୃଝି ପାରିଲା ଭଚ୍ଚି ଯୋଗ୍ୟତା 
ବଢ଼ାଇବା | 
୨. ଜୀବନର ବିଭିନ୍ନ ବିଷୟ ସମ୍ବନ୍ଧରେ କେତେକ ମୌଳିକ ଧାରଣା 
ଦେବା ଓ ସେମାନଙ୍କର ଶବ୍ଦ-ଞ୍ଞାନ ବ୍ଦି କରିବା | 
ଏହି ଲକ୍ଷ୍ୟ ପୂରଣ କରିବା ପାଇଁ ନୂଆଦିଲ୍ଲୀର ଜାମିଆ ମିଲିଆ 
ଇସ୍ଲାମିଆର ପୌଢ଼ ଶିକ୍ଷା ବିଭାଗ ୧୨ ବର୍ଷ ଯାଏ ପୌଢ଼ମାନଙ୍କ ସହିତ 
କାମ କରିବା ପରେ ଏକ ପାଠ୍ୟକ୍ରମ ପ୍ରସ୍ତୁତ କରିଛନ୍ତି । ଏଥ୍‌ରେ 
ପୌଢ଼ମାନଙ୍କ ରୁଚି, ମାନସିକ ସ୍ତର ଓ ଆଗ୍ରହକୁ ଆଖ୍‌ ଆଗରେ ରଖ୍‌ 
ଛୋଟଛୋଟ କେତେ ଗୁଡ଼ିଏ ପୁସ୍ତକ ରଚିତ ହୋଇଛି । 
ରାଜ୍ୟ ସାଧନ କେନ୍ଦ୍ର ସେଗୁଡ଼ିକୁ ଆଉଥରେ ପରୀକ୍ଷା କରିବା ପାଇଁ 
କର୍ମଶାଳାର ଆୟୋଜନ କରିଥ୍‌ଲେ । ଏଥ୍‌ରେ ବିଭିନ ବିଭାଗର 
ବିଶେଷଜ୍ଞମାନେ ଅଂଶ ଗ୍ରହଣ କରି ନିଜର ମତ ଦେଇଥ୍‌ଲେ । ସେମାନଙ୍କ 
ମତ ଅନୁସାରେ ଏ ପୁସ୍ତିକା ଗୁଡ଼ିକର ଯଥେଷ୍ଟ ପରିବର୍ଗନ ତଥା ସଂଶୋଧନ 
କରାଗଲା । 
ନିଶାତ୍‌ ଫାରୁକ 
ନିଦ୍ଦୈେଶିକା 
ଜାମିଆ ମିଲିଆ ଇସ୍‌ଲାମିଆ ଜନଶିକ୍ଷା ସାଧନ କେନ୍ଦ୍ର, 
ନୂଆ ଦିଲ୍ଲୀ 

ଆଉପଦେ 


ଜାମିଆ ମିଲିଆ ଇସ୍‌ଲାମିଆ ଜନଶିକ୍ଷା ସାଧନ କେନ୍ଦ୍ର ଦ୍ଵାରା ପ୍ରସ୍ତୁତ 
ଓ ପ୍ରକାଶିତ ‘ ଡେପୁଟି କଲେଜର” ପୂସ୍ତିକାର ଓଡ଼ିଆ ଅନୁବାଦ ପ୍ରକାଶ 
କରାଗଲା ! ଏଥ୍ପାଇଁ ଆବଶ୍ୟକୀୟ ସମ୍ମତି ପ୍ରଦାନ କରିଥ୍‌ବାରୁ, ଜାମିଆ ମିଲିଆ 
ଇସ୍‌୍ଲାମିଆ ଜନଶିକ୍ଷା ସାଧନ କେନ୍ଦ୍ର ନୂଆଦିଲ୍ଲୀ କର୍ରୃପକ୍ଷଙ୍କୁ କୃତଜ୍ଞତା 
ଜଣାଉଛୁ । 


ଡଃ ବିମଳେନ୍ଦୁ ମହାର୍ତି 


ନିଦଦେଶକ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 

ଡେପୁଟି କଲେକ୍ୁର 


ଷାଠିଏ ବର୍ଷ ତଳର କଥା | ହସନ୍‌ପୂର ଗୀରେ ରାମୁ ନାମରେ 
ଜଣେ ହରିଜନ ରହୁଥ୍ଲେ। ତାଙ୍କ ପୁଅ ନୀଁ ଲାଲୁ । ଭଗବାନଙ୍କ ଦୟାରୁ 
ତା'ର ଚେହେରା ସୁନ୍ଦର ଓ ରଙ୍ଗ ମଧ୍ଯ ଗୋରା ଥ୍ଲା। ସେ ବ୍ରାହ୍ମଣପିଲା 
ଭଳି ଦେଖା ଯାଉଥଲା ! ରଜା ପୁଅ ପରି ତାର ଚେହେରା ! ସାହୁକାର 
ପୂଅ ଭଳି ସେ ବୃଵିଆ ଥ୍ଲା | 


ଲାଲୁ ତା' ମା-ବାପାର ଗୋଟିଏ ବୋଲି ପୁଅ । ସେମାନେ 
ରାମୁକୁ ବଡ଼ ଆଦର କରୁଥ୍‌ଲେ । ମା'ର ସେ ବଡ଼ ଗେଲବସରର । 
କିଛି ଦିନ ପରେ ଲାଲୁ ବଡ଼ ହୋଇଗଲା। ଗାର ପିଲାମାନଙ୍କ ସାଙ୍ଗରେ 

ସେ ଖେଳାଖେଳି କଲା। ସବୁ ପିଲାଙ୍କ ଭିତରେ ସେ ତେଜୀୟାନ ଥୁଲା । 
ସବୁ ଖେଳରେ ସେ ଥୁଲା ବଡ଼ ପାରିବାର | ତା' ସାଥୀମାନେ ଖେଳରେ 
ସବୂବେଳେ ତାକୁ ସାଙ୍ଗରେ ନେବାକୁ ଆଗ୍ରହୀ ହେଉଥ୍‌ଲେ । 


ଦିନକର କଥା । ସଂଜବେଳ । ଲାଲୁ ତା” ସାଙ୍ଗମାନଙ୍କ ସହ 
ଖେଳୁ ଥ୍ଲ। । ଏତିକିବେଳେ ଜଣେ ବ୍ରାହୃଣ ସେଠାରେ ଆସି 
ପହଞ୍ଚଲେ | ସେ ଦେଖ୍ଲେ ଲାଲୁ ତାଙ୍କ ପିଲାମାନଙ୍କ ସାଙ୍ଗରେ ଖେଳ୍ପଛି । 
ରାଗ ଓ ଘୃଣାରେ ସେ ଜଳି ଉଠିଲେ। ହରିଜନର ପିଲା ପୁଣି ମୋ ପୁଅ 
ସାଙ୍ଗରେ ଖେଳିବ ! ରାମ୍‌ ରାମ୍‌ ! ଧର୍ମ ମୋର ବୁଡ଼ିଗଲା ! 


କିଛି ସମୟ ପରେ ଜଶେ କ୍ଷତ୍ରିୟ ସେହିବାଟେ ଆସିଲେ । ସେ 
ଦେଖ୍ଲେ, ତାଙ୍କ ପୁଅ ବି ଲାଲୁ ସାଙ୍ଗରେ ଖେଳୁଛି । ସେ ମଧ୍ଯ ରାଗ ଓ 
ଘୃଣାରେ ନିଆଁ ହୋଇଗଲେ | 


ଯୋଗକୁ ସେତେବେଳେ ସାହୁ କାର ଦୋକାନ ବନ୍ଦକରି 
ସେଇବାଟରେ ଆସିଲେ । ଦେଖ୍ଲାବେଳକୁ ତାଙ୍କ ପୁଅ ମଧ୍ଯ ଲାଲୁ 
ସାଙ୍ଗରେ ଖେଳୁଛି । ତାକୁ ଦେଖ୍‌ ସାହୁକାର ସଂଭାଳି ପାରିଲେ ନାହିଁ । 
ତାଙ୍କ ଦେହ ଓ ମନ ରାଗରେ ଥରି ଉଠିଲା । 

ବ୍ରାହ୍ମଣ, କ୍ଷତ୍ରିୟ ଓ ସାହୁକାର ତିନିହେଁ ରାମଙ୍କୁ ପାଖକୁ 
ଡାକିଲେ । ତିନିହେଁ ମିଶି ରାମଙ୍କୁ ଖୁବ୍‌ ଧମକେଇଲେ । କହିଲେ, 
“ଆଜିଠାରୁ ଯଦି ତୋ ପୁଅ ଆମ ପିଲାମାନଙ୍କ ସାଙ୍ଗରେ ଖେଳ୍ପ ଥ୍ବାର 
ଦେଖୁଁ , ତା' ହେଲେ ଫଳ ଭଲ ହେବ ନାହିଁ।” 


୩ 

ରାମୁ ବିନୟ ହୋଇ କହିଲେ, - “ଆପଣ ମତେ କାହିଁକି ଗାଳି 
ଦେଉଛନ୍ତି ? ମୋ ଉପରେ କାହିଁକି ରାଗୁଛନ୍ତି ? ମୋ ପିଲା ଅଜ୍ଞାନ, 
କିଛି ଜାଣେ ନାହିଁ। ଉଚ୍ଚଟନୀଚର ଭେଦଭାବ ବୂଝେ ନାହିଁ। ପିଲାଲୋକ । 
ସାଙ୍ଗ ପିଲାଏ ଡାକ୍ରଛନ୍ତି । ସେ ଆସୁଛି ଓ ଆପଣମାନଙ୍କ ପିଲାଙ୍କ 
ସାଙ୍ଗରେ ଖେଳୁଛି । ଏଥ୍‌ରେ ମୋର କ'ଣ ଦୋଷ ? ମୋର କ'ଣ 
ଅପରାଧ ? ଆଜି ମୁଁ ତା'ର ମା'କୁ କହିଦେବି । ସେ ଆଜିଠାରୁ ତାକୁ 
ଆପଣଙ୍କ ପିଲାମାନଙ୍କ ସହିତ ଖେଳିବାକୁ ଛାଡ଼ିବ ନାହିଁ।” ” ଏତିକି କହି 
ସେ ଚାଲିଗଲେ । 

ପରଦିନ ବ୍ରାହ୍ମଣ, କ୍ଷତ୍ରିୟ ଓ ସାହୁକାର ପୁଣି ସେଇ ବାଟରେ 
ଯାଉଥ୍ଲେ | ଦେଖ୍ଲେ, ରାମୁର ପୁଅ ସେଦିନ ବି ତାଙ୍କ ପିଲାମାନଙ୍କ 
ସାଙ୍ଗରେ ଖେଳୁଛି । ଏତକ ଦେଖ୍ବାମାତ୍ରେ ସେମାନେ ରାଗରେ ଜଳି 
ଉଠିଲେ । ରାମୁଙ୍କୁ ଡକାଇ ପୂର୍ବଦିନ ଅପେକ୍ଷା ଅଧ୍କ ଗାଳିଦେଲେ, 
ଧମକାଇଲେ | ରାମୁ ହାତ ଯୋଡି କହିଲୋ -  ଆଞ୍ଞା, ମୁଁ ଭୋର୍ରୁ 
ମୂଲ ଲାଗିବାକୁ ଚାଲି ଯାଉଛି! ଫେରିଲାବେଳକୁ ସଂଜ। ମୁଁ ତା' ମା'କୁ 
ବୃଝାଇ ଦେଇଥୁଲି । ଆଜ୍ଞା, ଜଣାଯାଉଛି, ସେ କୌଣସି କାମରେ 
ଲାଗିଗଲା ଓ ପିଲାଟି ଇଆଡ଼େ ଖେଳିବାକୁ ଚାଲି ଆସିଲା । ମୋତେ 
ଶେଷଥର ପାଇଁ କ୍ଷମା ଦିଅନ୍ତୁ । ମୁଁ ଆଜି ପୁଣି ତାକୁ ବୁଝାଇ ଦେବି। 

୪ 

ଦୁଯୌଗକୁ ତୃତୀୟ ଦିନ ସେମାନେ ପୂଣି ଲାଲୁୂକୂ ତାଙ୍କ 
ପିଲାମାନଙ୍କ ସାଙ୍ଗରେ ଖେଳୁଥ୍ବାର ଦେଖ୍ଲେ । ଏଥର ସେମାନେ 
ଆଉ ସଂଭାଳି ପାରିଲେ ନାହିଁ । ଝଟ୍‌ କରି ରାମଙ୍କୁ ଡକାଇ ଖୁବ୍‌ 
ପିଟାଇଲେ । ବ୍ରାହ୍ମଣ ଜଣକ କହିଲେ - ‘ଆବେ, ତୋର ଏଡ଼େ 
ଦିମାକ୍‌ ! ତୋ ପିଲା ଆମ ପିଲାଙ୍କ ସାଙ୍ଗରେ ଖେଳିବ ? କେତେ ଥର 
ମନା କରିବା ପରେ ବି ତୁ ଶୁଣିଲୁ ନାହିଁ କି ବୃଝିଲୁ ନାହିଁ ।” 


କ୍ଷତ୍ରିୟ ଗର୍ଚ୍ଚି ଉଠିଲେ | କହିଲେ, ‘ଆବେ, ତୋର ଦିମାକ୍‌ ତ 
ଖୁବ୍‌ ବଢ଼ି ଗଲାଣି । କହିଲେ ମଧ୍ଯ କଥା ମାନୁନୂ । ତୋ ପିଲାକୁ ଏବେ ବି 
ଆମ ପିଲାଙ୍କ ସାଙ୍ଗରେ ଖେଳିବାକୁ ଛାଡ଼ୁଛୁ ? ” 

ସାହୁକାର ଭାବିଲେ, ‹ ମୁଁ କାହିଁକି ଚୂପ୍‌ ରହିବି। ମୁଁ ବି ଦି' ପଦ 
ଶୁଣାଇ ଦିଏଁ ।”? ସେ କହିଲେ - “ “ଦେଖ, ଏବେ ଦୁନିଆଁ ବଦଳି 
ଗଲାଣି । ହାଡ଼ି ଚମାର ବି ଆମ କାନ୍ଧରେ ହାତ ପକାଇଲେଣି । ତୂ 


କାହିଁକି ନ ପକାଇବୁ ?”? 
ରାମୁ କାନ୍ଦି କାନ୍ଦି କହିଲେ, “ଆଜ୍ଞା, ମୁଁ କଣ କରିବି ? 
ମୋ’ ପିଲା ବଡ଼ ଚଂଚଳ ଓ ହୁସିଆର | ଆଖ୍‌ ପିଛୁଳାକେ କୁଆଡେ ଛୁ' 
ମାରି ଦେଉଛି । ଛାଡ଼ନ୍ତୁ ଯା' ହେଲା ହେଲା। ଏବେ ସେ ଆଉ ଆପଣଙ୍କ 

ପିଲାଙ୍କ ସାଙ୍ଗରେ ଖେଳିବ ନାହିଁ।' 


ତା” ପରଦିନ ଲାଲୁ ପିଲାଙ୍କ ସାଙ୍ଗରେ ଖେଳିବାକୁ ବାହାରିଛି, 
ରାମୁ ଆସିଗଲେ । ସେ ଲାଲୁକୁ ଅଟକାଇ କହିଲେ - ' ଦେଖ ଲାଲୁ, 
କେତେ ଥର ତତେ ମନା କରାଗଲାଣି |! ତଥାପି ତୁ ସେ ପିଲାମାନଙ୍କ 
ସାଙ୍ଗରେ ଯାଇ ଖେଳୁଛୁ ? ସେମାନେ ହେଲେ ଉଚ୍ଚ ଜାତିର ପିଲା । 
ସେମାନଙ୍କ ସହିତ ଆମର ସଂପର୍କ କ'ଣ ? ଯା, ଘରେ ଖେଳ ।' 


ଲାଲୁ ନିରାଶ ହେଲା। ଦିନ ସାରା ତାକୁ କିଛି ଭଲ ଲାଗିଲାନି। 
ତା” ପର ଦିନ ସେ ପିଲାଙ୍କ ସାଙ୍ଗରେ ଖେଳିବାକୁ ବାହାରିଲା | କାଲିକା 
କଥା ପୂରା ଭୁଲି ଯାଇଥାଏ । ଯାହା ହେଲେ ବି ପିଲା । ମାତ୍ର ବାପା 
ତାକୁ ମନା କରିଦେଲେ । ଖେଳିବାକୁ ଛାଡ଼ି ଲେନି । ଲାଲୁ ଆଉ ଯାଇ 
ପାରିଲା ନି । ନିରାଶରେ ଘରେ ପଡ଼ି ରହି ଛଟପଟ ହେଲା। ଘର ତାକୁ 
ଜେଲଖାନା ପରି ଲାଗୁଥାଏ । କିଛି ଦିନ ପରେ ଦେହ ତାର ଖରାପ 
ହୋଇଗଲା । ଜର ହେଲା। ତା” ବାପା ଓ ବୋଉ ଚିନ୍ତାରେ ପଡ଼ିଗଲେ !' 
କିଛି ଉପାୟ ତାଙ୍କୁ ଦିଶିଲା ନାହିଁ । ଶେଷରେ ତା’ ବାପା ସ୍ତ୍ରୀକୁ ଡାକି 
କହିଲେ, “ ଏପରି ଘରେ ପଡ଼ି ରହି ଲାଲୁର ବେମାର ହୋଇଗଲା । 
ବାହାରକୁ ଯାଇ ପିଲାଙ୍କ ସହ ଖେଳି ପାରୁ ନାହିଁ । ଏ ଘର ତାଂ ଲାଗି 

ଜେଲଖାନା ପରି ହୋଇଗଲାଣି । ଯାହା ଲାଗୁଛି, ଆମକୁ ଏ ଗାଁ 
ଛାଡ଼ି ବାକୁ ପଡ଼ିବ ।” ” ଲାଲୁ ବୋଉ ଜବାବ ଦେଲେ- ˆ ଏ ଗାଁରେ 
ରହିବାକୁ ମୋର ବି ଇଛା ନାହିଁ । ଏଠି ମତେ ଭଲ ଲାଗୁ ନାହିଁ । ମାତ୍ର 
ଲାଲୁକୁ ଏବେ ଜର । ତାକୁ ଧରି କେଉଁ ଆଡ଼େ ଯିବା ? ବାଟରେ ଯଦି 
ଜର ଆହୁରି ବଢ଼ିଯାଏ, କ'ଣ କରିବା ? ଟିକିଏ ସଂଭାଳି ଯାଅ ! ସେ 
ଟିକିଏ ଭଲ ହୋଇଯାଉ, ତେଣିକି ଯାହା କିଛି କରିବା । 


ଲାଲୁ ଦିନକୁ ଦିନ ଦୁର୍ବଳ ହୋଇଗଲା । ରାମୁ ଆଉ ସଂଭାଳି 
ପାରିଲେ ନାହିଁ। ଶେଷରେ ସେ ଗାଁ ଛାଡ଼ି ଦେଲେ। ପୁଅକୁ ଧରି ସହରକୁ 
ଚାଲିଗଲେ | ସହରରେ ଜୋତା ସିଲାଇ କରି ଚଳିଲେ । ଧୀରେ ଧୀରେ 
କିଛି ପଇସା ତାଙ୍କ ପାଖରେ ହେଲା । ଭଡ଼ାରେ ଗୋଟିଏ ଦୋକାନ 
ନେଇ ସେ ନିଜ ବେଉସା ଆରମ୍ଭ କରିଦେଲେ। 


ଏବେ ସେ ନୂଆନୂଆ ଜୋତା ତିଆରି କଲେ । ଦିନରାତି 
କାମରେ ଲାଗିଥାନ୍ତି । ଯେଉଁ ଦି'ପଇସା ବଳେ, ତା'କୁ ସେଇ 
ଦୋକାନରେ ଲଗାଇ ଦିଅନ୍ତି। ମଦ ପିଇବା ବା ଗଂଜେଇ ବିଡ଼ି ଟାଣିବାର 
ଅଭ୍ୟାସ ତାଙ୍କର ନ ଥୁଲା । ସେ ଆଡ଼କୁ କେବେ ସେ ମନ ବି ବଳାନ୍ତିନି ¦ 
କିଛି ଦିନ ଭିତରେ ତାଙ୍କ ଦୋକାନ ଭଲରେ ଚାଲିଲା । ବଢ଼ିଲା ବି । 

ରାମୂଙ୍କ ଦଶା ଆଗପରି ରହିଲା ନାହିଁ । ବଦଳି ଗଲା । ସେ ସ୍କୁଲରେ 
ଲାଲୁର ନୀ ଲେଖେଇ ଦେଲେ । ଲାଲୁ ବେଶ୍‌ ଭଲ ପଢ଼ାପଢ଼ି କଲା । 
ଚଞ୍ଚଳ ସେ କ୍ଲାସ ଉଠିଗଲା । ବାଇଶ ବର୍ଷ ବୟସରେ ସେ ବି.ଏ. ପାଶ୍‌ 
କଲା । ପରୀକ୍ଷାରେ ସାରା ରାଜ୍ୟରେ ପ୍ରଥମ ହେଲା | 

ଏହା ଭିତରେ ୧୯୪୭ ଅଗଷ୍ଟ ପନ୍ଦର ଆସିଗଲା । ଦେଶ 
ସ୍ବାଧୀନ ହେଲା। ସରକାର ନୂଆ ସଂବିଧାନ ଗଢ଼ିଲେ। ଦେଶର ଯେପରି 
ଉନ୍ନତି ହେବ ସେଥ୍ଲାଗି ଲାଗି ପଡ଼ିଲେ । ସଂବିଧାନରେ ସଭିଙ୍କୁ ସମାନ 
ଅଧ୍କାର ଦିଆଗଲା |! 


ଆଜିକାଲି ବ୍ରାହ୍ମଣ, କ୍ଷତ୍ରିୟ ଓ ହରିଜନ ସଭିଙ୍କୁ ଅଧ୍କାର 
ମିଳିଛି । ଉଚ୍ଚ ନୀଚର କୌଣସି ଭେଦଭାବ ନାହିଁ । 


ଲାଲୁ ସାହସ କରି ଡେପୂଟି କଲେକୃୂର ପରୀକ୍ଷା ଦେଲା । 
ସେଥ୍ରେ ସେ ପ୍ରଥମ ହେଲା। ସେ ଡେପୁଟି କଲେକୃର ହେଲା। ଯେଉଁଠି 
ତାର ପିଲାଦିନ କଟିଥ୍ଲା, ଦିନେ ସେ ସେଇ ଅଂଚଳକୁ ଗସ୍ତରେ 
ଆସିଲା । ନିଜ ଗାଁ ହସନ୍‌ପୁରରେ କେତେଦିନ ରହିଲା । ତା” ସହିତ 
ତା’ ପିଲାମାନେ ବି ଆସିଥ୍ଲେ। ତା ପୁଅ ବରାହୁଣ, କ୍ଷତ୍ରିୟ ଓ ସାହୁକାର 
ପିଲାଙ୍କ ସାଙ୍ଗରେ ଖେଳାଖେଳି କଲା । ସଭିଏଁ ତାକୁ ସ୍ପେହ, ଆଦର 
କରୁଥ୍ଲେ । ଦିନେ ସେହି ସାହୁକାର, ବ୍ରାହୁଣ ଓ କ୍ଷତ୍ରିୟ ତା' ସହିତ 
ସାକ୍ଷାତ କରିବାକୁ ଆସିଲେ ! ଡେପୁଟି କଲେକୃର ତାଙ୍କୁ ଦେଖ୍‌ ସଙ୍ଗେ 
ସଙ୍ଗେ ଘର ଭିତରକୁ ଡକାଇଲେ । ଚାକରକୁ ଡାକି ତା ହାତରେ ପାନ 
ଗୁଆ ମସଲା ମଗାଇଲେ । କଥାରେ କଥାରେ ବ୍ରାହ୍ମଣ କହିଲେ, - 

“ଡେପୁଟି ସାହେବ, ଆପଣଙ୍କ ପୁଅ ବଡ଼ ସୁନ୍ଦର ହୋଇଛି । ତାକୁ 
କାଖେଇ ପକାଇବାକୁ ମନ ହେଉଛି । 


ଡେପୁଟି ପଚାରିଲେ, “ଏଇ ଗାରେ କେବେ ରାମୁ ନାଁରେ 
କେହି ଜଣେ ହରିଜନ ରହୂଥ୍‌ଲା ?” 


ବ୍ରାହ୍ମଣ ଜବାବ ଦେଲେ, ˆ ଆଜ୍ଞା ! ହଁ, ରହୁଥ୍ଲା। ମାତ୍ର ସତର 
ଅଠର ବରଷ ତଳେ। ' କ୍ଷତ୍ରିୟ କହିଲେ, “ ଆଞ୍ଚା ହଁ, ମୋର ବି ମନେ 
ପଡ଼ୁଛି । ବଡ଼ ବଦମାସ ଥଲା । ଗରବରେ ଫାଟି ପଡ଼ୁଥ୍ଲା । ତା'ର 
ସାହସ ଏତେ ବଢ଼ି ଯାଇଥଲା ଯେ ତା’ ପିଲା ଆମ ପିଲାଙ୍କ ସାଙ୍ଗରେ 
ଆସି ଖେଳୁଥ୍ଲା । ଅନେକ ଥର ମନା କରିବା ପରେ ବି ଯେତେବେଳେ 
ସେ ନ ଶୁଣଲା, ତାକୁ ଖୁବ୍‌ ପିଟାଗଲା ¦ ସେଇଦିନୁ ସେ ଗାଁ ଛାଡ଼ି ଚାଲି 
ଯାଇଛି । ? 


ସାହେବ ପଚାରିଲେ, “ ‘ଆଛା, ମତେ ଚିହି ପାରୁଛନ୍ତି ? 
କ୍ଷତ୍ରିୟ ଜବାବ ଦେଲେ, “ଆଜି ତ ଆପଣଙ୍କ ସହିତ ପ୍ରଥମ ଦେଖା ।” 


ଡେପୁଟି ସାହେବ ହସିଲେ । ତାଙ୍କୁ ହସୁଥ୍ବାର ଦେଖ୍‌ ତିନିହେଁ 
ଆଶ୍ଚର୍ଯ୍ୟ ହୋଇଗଲେ। ସାହେବ କହିଲେ, ମୁଁ ସେହି ରାମୁ ହରିଜନର 
ପୁଅ ଲାଲୁ । 

